

## TNPSC துளிகள்

- ❖ மும்பை இந்தியன்ஸ் மகளிர் கிரிக்கெட் அணி, மும்பையில் டெல்லி கேப்பிடல்ஸ் அணியினை வீழ்த்தி முதலாவது மகளிர் கிரிக்கெட் பிரிமியர் லீக் கோப்பையைக் கைப்பற்றியது.
- ❖ புதிய மேம்பாட்டு வங்கியின் தலைவராக பிரேசில் நாட்டின் முன்னாள் அதிபர் டில்மா ரூசெஃப் "ஒருமனதாக" தேர்ந்தெடுக்கப் பட்டுள்ளார்.
- ❖ ICICI லோம்பார்ட் பொதுக் காப்பீட்டு நிறுவனமானது, சுகாதாரக் காப்பீடு எடுத்த நபர்களுக்காக அத்தொழில்துறை சார்ந்த முதல் அம்சமான 'எந்தவொருப் பகுதியிலும் பணமில்லாச் சேவை' என்ற வசதியினை அறிமுகப்படுத்தியுள்ளது.
  - இது வாடிக்கையாளர்கள் தங்களது காப்பீட்டுப் பட்டியலில் பதிவு செய்யப்படாத மருத்துவமனைகளில் கூட பணமில்லாச் சேவை மூலமான வசதிகளைப் பெற வழி வகை செய்கிறது.
- ❖ ஜப்பான் பிரதமர் ஃபுமியோ கிஷிடா, G7 உச்சி மாநாட்டில் பங்கேற்பதற்குப் பிரதமர் நரேந்திர மோடி அவர்களுக்கு முறைப்படி அழைப்பு விடுத்துள்ளார்.
- ❖ ஜார்க்கண்ட் அரசானது, பணியாள் சேர்ப்பு நிறுவனங்களுக்கும் மாநிலத்தில் உள்ள வேலைவாய்ப்புத் தேடி அலையும் நபர்களுக்கும் இடையிலான ஒரு இடைவெளியைக் குறைப்பதற்காக ஒரு எண்மத் தளமாகச் செயல்படுவதை ஒரு நோக்கமாகக் கொண்ட 'ஜர்னியோஜன்' என்ற தளத்தினைத் தொடங்கியுள்ளது.

## தேசியச் செய்திகள்

### MGNREGA திட்டத்தின் கீழ் ஊதிய உயர்வு

State	MGNREGA wages 2023-24	Notified min wages**	Avg wage of agri workers*	Avg wage of non-agri workers**	% chng &	State	MGNREGA wages 2023-24	Notified min wages**	Avg wage of agri workers*	Avg wage of non-agri workers**	% chng &
Andaman & Nicobar Islands	311-328*	NA	NA	NA	NA	Madhya Pradesh	221	228	217.8	230.3	-3.17
Andhra Pradesh	272	292	340.5	337.7	-7.35	Maharashtra	273	276	284.2	277.2	-1.10
Arunachal Pradesh	224	NA	NA	NA	NA	Manipur	260	NA	NA	NA	NA
Assam	238	282	307.6	306.4	-18.49	Meghalaya	238	NA	326.8	288.9	NA
Bihar	228	279	290.3	299.1	-22.37	Mizoram	249	NA	NA	NA	NA
Chhattisgarh	221	257	NA	NA	-16.29	Nagaland	224	NA	NA	NA	NA
Dadra and Nagar Haveli	297	NA	NA	NA	NA	Odisha	237	308	269.5	284.9	-29.96
Daman and Diu	297	NA	NA	NA	NA	Puducherry	294	NA	NA	NA	NA
Goa	322	NA	NA	NA	NA	Punjab	303	361	372.5	356.9	-19.14
Gujarat	256	310	220.3	252.5	-21.09	Rajasthan	255	225	358.3	338.6	11.76
Haryana	357	358	395	409.3	-0.28	Sikkim	236	NA	NA	NA	NA
HP	224-280***	275	457.6	389.8	NA	Tamil Nadu	294	322	445.6	462.3	-9.52
Jammu & Kashmir & Ladakh	244	225	524.6	500.8	7.79	Telangana	272	306	NA	NA	-12.50
Jharkhand	228	300	NA	NA	-31.58	Tripura	226	NA	270	250	NA
Karnataka	316	425	335.2	297.9	-34.49	Uttar Pradesh	230	201	288	302.9	12.61
Kerala	333	410	726.8	681.8	-23.12	Uttarakhand	230	245	NA	NA	-6.52
Lakshadweep	304	NA	NA	NA	NA	West Bengal	237	260	305.3	320.7	-9.70

- ❖ கிராமப்புற வேலைவாய்ப்பு உறுதித் திட்டமான மகாத்மா காந்தி தேசிய ஊரக வேலை வாய்ப்பு உறுதித் திட்டத்தின் (MGNREGS) கீழ் 2023-24 ஆம் நிதியாண்டிற்கான ஊதிய விகிதங்களை உயர்த்த உள்ளதாக மத்திய அரசு அறிவித்துள்ளது.

- ❖ ஹரியானா மாநில அரசானது, அதிகபட்சமாக 357 ரூபாயினைத் தினசரி ஊதியமாக வழங்குகிறது.
- ❖ மத்தியப் பிரதேசம் மற்றும் சத்தீஸ்கர் ஆகிய மாநிலங்கள் மிகக் குறைந்த ஊதியமாக ரூ.221 வழங்குகின்றன.
- ❖ கோவா மற்றும் கர்நாடகா ஆகிய மாநிலங்கள் வெறும் இரண்டு சதவீத உயர்வுடன் மிகக் குறைந்த அளவிலான ஊதிய உயர்வைப் பெற்றுள்ளன.
- ❖ 10.39 சதவீதம் ஊதியங்கள் அதிகரிப்புடன் ராஜஸ்தான் மாநிலமானது, ஏப்ரல் 01 ஆம் தேதி முதல் தற்போதைய ஊதிய விகிதத்தை விட அதிகபட்சமான அளவிலான ஊதிய உயர்வினைப் பெற்றுள்ளது.
- ❖ மற்ற ஏழு மாநிலங்கள், தற்போதைய (2022-23) ஊதிய விகிதங்களை விட 2023-24 ஆம் ஆண்டிற்கான ஊதிய விகிதங்களில் 5 சதவீதத்திற்கும் குறைவான ஒரு அளவிலேயே ஊதிய உயர்வினைப் பெற்றுள்ளன.
- ❖ அவை மேகாலயா (3.4 சதவீதம்), மணிப்பூர் (3.59 சதவீதம்), அருணாச்சலப் பிரதேசம் (3.7 சதவீதம்), நாகாலாந்து (3.7 சதவீதம்), அசாம் (3.93 சதவீதம்), தமிழ்நாடு (4.63 சதவீதம்), மற்றும் புதுச்சேரி (4.63 சதவீதம்) ஆகும்.

### இந்தியாவில் 'மனித உரிமைகள் தொடர்பான பிரச்சினைகள்' : அமெரிக்க அரசின் அறிக்கை



- ❖ இது அமெரிக்கச் சட்டப் பேரவையின் கட்டளையின் கீழ், வெளியுறவுத் துறையின் ஒரு பணியகத்தின் தலைமையில் மேற்கொள்ளப்படும் ஒரு வருடாந்திர நடவடிக்கை ஆகும்.
- ❖ இது 2022 ஆம் ஆண்டில் இந்தியாவில் நிகழ்ந்த சில குறிப்பிடத்தக்க மனித உரிமைகள் சார்ந்த பிரச்சினைகளைப் பட்டியலிட்டுள்ளது.
- ❖ அவை சட்டவிரோதமான மற்றும் கொடுங்கோண்மை சார்ந்த கொலை, பத்திரிக்கைச் சுதந்திரம் மற்றும் சமய மற்றும் இனச் சிறுபான்மையினரைக் குறி வைக்கும் வன்முறை உள்ளிட்டவையாகும்.
- ❖ நீதிமன்றத்திற்குப் புறம்பான கொலைகள், காவல்துறை மற்றும் சிறைத் துறை அதிகாரிகளால் மேற்கொள்ளப்படும் சித்திரவதை அல்லது கொடூரமான, மனிதாபிமானமற்ற, அல்லது இழிவாக நடத்துதல் அல்லது தண்டனை மற்றும்

கடுமையான மற்றும் உயிருக்கு ஆபத்தான சிறை வாழ் நிலைமைகள் போன்ற மனித உரிமை மீறல்கள் ஆகியவை இப்பட்டியலில் குறிப்பிடப் படுகின்றன.

## அறிவியல் மற்றும் தொழில்நுட்பம்

### LVM3 விண்கலம் விண்ணில் ஏவல்

- ❖ ஒன்வெப் நிறுவனத்தின் 36 செயற்கைக் கோள்களை சுமந்துச் செல்லும் இந்திய விண்வெளி ஆராய்ச்சி நிறுவனத்தின் அதிக எடையைச் சுமந்துச் செல்லக் கூடிய விண்கலமான LVM3 ஸ்ரீஹரிகோட்டாவில் இருந்து விண்ணில் ஏவப்பட்டது.
- ❖ 36 செயற்கைக் கோள்களின் முதல் தொகுப்பு ஆனது LVM3-M2/ஒன்வெப் இந்தியா-1 திட்டம் மூலமாக 2022 ஆம் ஆண்டு அக்டோபர் 23 ஆம் தேதியன்று விண்ணில் ஏவப்பட்டது.
- ❖ இது LVM3 விண்கலத்தின் ஆறாவது விண்பயணமாகும்.
- ❖ LVM3 விண்கலமானது சந்திரயான்-2 திட்டம் உட்பட ஐந்து தொடர் வெற்றிகரமான விண்வெளிப் பயணங்களை மேற்கொண்டுள்ளது.



## சுற்றுச்சூழல் செய்திகள்

### அஞ்சாலை மீன்

- ❖ கடலூர் கடற்கரையில் உள்ள முடசலோடை மீன் பிடிப்பு மையத்தில் புதிய வகை அஞ்சாலை மீன் (விலாங்கு மீன்) இனத்தினை ஆராய்ச்சியாளர்கள் கண்டுபிடித்து உள்ளனர்.
- ❖ தமிழ்நாடு மாநிலத்தின் பெயரைக் கொண்டு இந்த இனத்திற்கு ஜிம்னோதோராக்ஸ் தமிழ்நாடுயென்சிஸ் எனப் பெயரிடப் பட்டுள்ளது.
- ❖ தமிழ்நாடு பழுப்பு நிற அஞ்சாலை மீன் என்பது இந்த இனத்தின் பொதுவான பெயர் ஆகும்.
- ❖ ஜிம்னோதோராக்ஸ் என்ற இந்த இனத்தில் கண்டறியப் பட்ட முதல் வகை இதுவாகும்.



- ❖ இந்தியக் கடல் பகுதியில் இதுவரையில் சுமார் 28 வகையான ஜிம்னோதோராக்ஸ் இனங்கள் கண்டறியப்பட்டு ஆவணப் படுத்தப் பட்டுள்ளது.



## அறிக்கைகள் மற்றும் குறியீடுகள்

**QS அமைப்பின் உலகப் பல்கலைக் கழகங்களின் தரவரிசை**

**Achieving new milestones in world-class Higher Education with strong global position**

**QS World University Rankings by Subject 2023**

- ▶ Total 17 Indian universities in the top 100 of the World, across 20 subjects areas.
- ▶ IIT Delhi ranks 49 in top 50 institutions in the world for Electrical & Electronic Engineering.
- ▶ IIT Madras ranks 21 in the world for Petroleum Engineering.
- ▶ Overall 66 Indian universities feature across 38 subjects.




- ❖ QS அமைப்பின் பாடப் பிரிவு அடிப்படையிலான 12வது உலகப் பல்கலைக்கழகத் தரவரிசையானது (2023) சமீபத்தில் வெளியிடப்பட்டது.
- ❖ QS அமைப்பின் தரவரிசையில் டெல்லியின் இந்தியத் தொழில்நுட்பக் கல்விக் கழகம் பொறியியல் துறையின் முன்னணி 50 நிறுவனங்களில் இடம் பிடித்துள்ளது.
- ❖ 5 பாடப் பிரிவுகளில் முன்னிலைப் பெற்று இந்தப் பட்டியலின் முதல் 100 இடங்களில் இந்தியா இடம் பெற்றுள்ளது.
- ❖ இந்த ஆண்டு, இந்திய உயர்கல்வி நிறுவனங்கள் வழங்கும் பல்வேறு துறைகள் சார்ந்த 44 பாடப் பிரிவுத் திட்டங்கள் உலகளவில் முதல் 100 இடங்களில் இடம் பெற்றுள்ளன.

- ❖ கடந்த ஆண்டு இந்த எண்ணிக்கை 35 ஆக இருந்தது.
- ❖ மும்பையின் இந்தியத் தொழில்நுட்பக் கல்விக் கழகம் கணிதப் பாடப்பிரிவில் 67வது இடத்தில் உள்ளது.
- ❖ கான்பூர் இந்தியத் தொழில்நுட்பக் கல்விக் கழகமானது பொறியியல்-மின்-மின்னணு பாடப் பிரிவில் 87வது இடத்தையும், கணினி அறிவியல் தகவல் அமைப்பு சார்ந்த பாடப் பிரிவுகளில் 96வது இடத்தையும் பெற்றுள்ளது.
- ❖ கரக்பூர் இந்தியத் தொழில்நுட்பக் கல்விக் கழகமானது கணினி அறிவியல் மற்றும் தகவல் அமைப்பு சார்ந்த பாடப் பிரிவுகளில் 94வது இடத்தைப் பிடித்துள்ளது.
- ❖ சென்னையின் இந்தியத் தொழில்நுட்பக் கல்விக் கழகமானது கணிதப் பாடப் பிரிவில் 98வது இடத்தைப் பிடித்துள்ளது.

## பிரபலமானவர்கள், விருதுகள் மற்றும் நிகழ்வுகள்

### ககன்யான் விண்வெளித் திட்டத்தின் விண்வெளி வீரர்கள்

- ❖ மனிதர்களை விண்வெளிக்கு அனுப்பும் இந்தியாவின் முதலாவது திட்டம் அல்லது ககன்யான் திட்டத்திற்காக நான்கு விண்வெளி வீரர்கள் தேர்வு செய்யப்பட்டுள்ளனர்.
- ❖ அவர்கள் விண்வெளி வீரர்களின் பயிற்சிக்கான முதல் பருவமுறைப் பயிற்சியினை வெற்றிகரமாக நிறைவு செய்துள்ளனர்.
- ❖ இந்திய விமானப் படையின் (IAF) பயிற்சி விமானிகளாக உள்ள இந்த வீரர்கள், பெங்களூரில் உள்ள விண்வெளி வீரர்கள் பயிற்சி நிலையத்தில் ககன்யான் விண்வெளிப் பயணத்திற்கான சிறப்புப் பயிற்சியைப் பெற்று வருகின்றனர்.
- ❖ அவர்கள் 2020 ஆம் ஆண்டில் ரஷ்யாவிற்கு அனுப்பப் பட்டு, அங்குள்ள காகரின் விண்வெளி வீரர் பயிற்சி மையத்தில் துறை சார்ந்த விண்வெளிப் பயிற்சியை நிறைவு செய்தனர்.



### குழந்தைகளுக்கான சாம்பியன் விருது 2023


- ❖ அசாமில் உள்ள, சிறப்புக் கவனம் தேவைப்படுகின்ற மற்றும் மதியிறுக்கம் கொண்ட குழந்தைகளைப் பராமரிக்கும் ஒரு தன்னார்வத் தொண்டு நிறுவனமானது உடல்நலம் மற்றும் ஊட்டச் சத்துப் பிரிவில் 2023 ஆம் ஆண்டிற்கான குழந்தைகளுக்கான (சிட்ரன்ஸ்) சாம்பியன் விருதினை வென்றுள்ளது.

- ❖ இந்த விருதானது, 2022 ஆம் ஆண்டில் குழந்தை உரிமைகள் பாதுகாப்பிற்காக டெல்லி ஆணையத்தால் நிறுவப் பட்டதாகும்.
- ❖ கல்வி, நீதி, சுகாதாரம், ஊட்டச்சத்து, விளையாட்டு மற்றும் கலை வெளிப்பாடு ஆகியவற்றில் குழந்தைகளின் நலனுக்காகப் போராடும் தனிநபர்கள் மற்றும் பல நிறுவனங்களை இந்த விருது அங்கீகரிக்கிறது.



## முக்கிய தினங்கள்

**அசாம் ரைபிள்ஸ் படைப் பிரிவின் 188வது எழுச்சி தினம் - மார்ச் 24**



- ❖ அசாம் ரைபிள்ஸ் படைப்பிரிவின் 188வது எழுச்சி தினமானது மார்ச் 24 ஆம் தேதியன்று கொண்டாடப் படுகிறது.



- ❖ இது நாட்டின் பழமையான மற்றும் மிகவும் மதிப்புமிக்க துணை இராணுவப் படைப் பிரிவாகும்.
- ❖ அசாம் ரைபிள்ஸ் படைப்பிரிவானது 1835 ஆம் ஆண்டு மார்ச் 24 ஆம் தேதியன்று நிறுவப்பட்டது.
- ❖ 1883 ஆம் ஆண்டில் அசாம் எல்லைப்புறக் காவல்துறையாகவும், 1891 ஆம் ஆண்டில் அசாம் ராணுவக் காவல்துறையாகவும், 1913 ஆம் ஆண்டில் கிழக்கு வங்காளம் மற்றும் அசாம் ராணுவக் காவல்துறையாகவும் இந்தப் படை மறுவடிவமைப்பு செய்யப்பட்டது.
- ❖ இது தனது தற்போதையப் பெயரை 1917 ஆம் ஆண்டில் பெற்றது.
- ❖ இது வடகிழக்கு இந்தியாவில் எல்லைப் பாதுகாப்பு, கிளர்ச்சி எதிர்ப்பு மற்றும் சட்டம் ஒழுங்கைப் பராமரிப்பதற்கானப் பொறுப்பினை வகிக்கும் மத்திய துணை ராணுவப் படையாகும்.
- ❖ இந்தப் படைப் பிரிவானது இந்திய-மியான்மர் நாடுகளின் எல்லையைப் பாதுகாக்கும் பொறுப்பினையும் வகிக்கிறது.

### சர்வதேச வலிப்பு நோய் விழிப்புணர்வு தினம் அல்லது ஊதா தினம் - மார்ச் 26



- ❖ இந்தத் தினமானது வலிப்பு நோய் பற்றிய விழிப்புணர்வை ஏற்படுத்தச் செய்யவும், இந்த நரம்பியல் சார்ந்த நோய் குறித்த தவறான தகவல் பரவலைக் குறைக்கவும் வேண்டி அர்ப்பணிக்கப் பட்டுள்ளது.
- ❖ வலிப்பு நோய் என்பது ஒரு நாள்பட்ட மூளைக் கோளாறு ஆகும்.
- ❖ இது மின் தூண்டுதல்களைக் கடத்தும் மூளையின் திறனைப் பாதிப்பதனால் வலிப்புத் தாக்கங்களுக்கு வழி வகுக்கின்றது.
- ❖ இந்தத் தினமானது 2008 ஆம் ஆண்டு மார்ச் 26 ஆம் தேதியன்று கனடாவைச் சேர்ந்த காசிடி மேகன் என்பவரால் முதன் முதலில் ஏற்பாடு செய்யப்பட்டது.
- ❖ 50 மில்லியன் அளவிலான மக்களைப் பாதிக்கும் இந்த நோய் உலகின் குறிப்பிடத்தக்க நோய்ப் பாதிப்புகளில் ஒன்றாக உள்ளது.
- ❖ ஒவ்வோர் ஆண்டும் 5 மில்லியன் மக்கள் வலிப்பு நோயால் பாதிக்கப் படுகின்றனர்.

- ❖ இந்தியாவில், 10 மில்லியனுக்கும் அதிகமான நபர்கள் (20%) வலிப்பு நோயால் பாதிக்கப்பட்டுள்ளனர்.

### சர்வதேச திருநர்களின் கட்டிலன் நிலை தினம் - மார்ச் 31

- ❖ இது உலகளவில் திருநர்கள் எதிர்கொள்ளும் பாகுபாடுகள் பற்றி ஒரு விழிப்புணர்வை ஏற்படுத்துவதை நோக்கமாகக் கொண்டுள்ளதோடுச் சமூகத்திற்கு அவர்கள் ஆற்றும் பங்களிப்பினையும் இத்தினம் கொண்டாடுகிறது.
- ❖ 2009 ஆம் ஆண்டில், அமெரிக்காவின் மிச்சிகனைச் சேர்ந்த திருநர் ஆர்வலரான ரேச்சல் கிராண்ட் என்பவரால் இந்தத் தினமானது நிறுவப்பட்டது.
- ❖ இது அவர்களின் பங்களிப்புகள், வெற்றிகள் மற்றும் அநீதியை எதிர் கொண்டு நிமிர்ந்து நிற்பதில் அவர்களின் இடைவிடாத மீள்திறன் ஆகியவற்றினை அங்கீகரித்து மதிப்பளிக்கிறது.



### உலகக் காப்புப் பிரதி தினம் - மார்ச் 31



- ❖ தொழில்நுட்பத்தை நாம் அதிகம் சார்ந்து இருக்கத் தொடங்கியதால், நமது விலை மதிப்பற்ற எண்ம ஆவணங்களைப் பாதுகாப்பதனைக் குறித்து இந்தத் தினம் நமக்கு நினைவூட்டுகிறது.
- ❖ இது நம் வாழ்வில் தரவுகளின் பங்கு மற்றும் வழக்கமான காப்புப் பிரதிகளை மேற்கொள்வதன் முக்கியத்துவத்தைப் பற்றி மக்கள் அறிந்து கொள்வதற்கான நாளாகும்.
- ❖ உலக காப்புப் பிரதி தின இணையத் தளத்தின்படி, 21% பேர் தங்கள் தரவை ஒருபோதும் காப்புப் பிரதி எடுத்ததில்லை.





- ❖ 29 சதவிகித அளவிலான தரவு இழப்புகள் எதிர்பாராத விதமாக ஏற்படுகின்றன என்ற நிலையில் அனைத்துக் கணினிகளில் 30% கணினிகள் தீம்பொருளால் பாதிக்கப்பட்டு உள்ளன.

